

(گمل - ۲۷)

ذره مي گورنن پڙهڻ لاءِ پو پومين
پر چاهه پندا ڪرڻ



عام ماڻهن پر اهو وشواس آهي
ته سمند پر سنان ڪرڻ سان، سيني
تيرن ۽ پوتر ندين جي سنان جو
قل ملي چڪو. نيڪ انهيءَ طرح، ستگوروءَ جي چرڻن
جي آسري وٺڻ سان برهما، وشطوءَ شو جي ٽن شڪتين
جي آسرو ملي ٿو ۽ پار برهم پرماٿما کي نمسڪار وغيره
ڪرڻ جو جس پڻ پراپت ٿئي ٿو. سائين بابا جهڙا سنت
پنهجن پگتن لاءِ ڪامدين گانءِ ۽ ڪلپتر ڙڻ برابر آهن.
د يا جا ساگر ۽ آتم اڻپوتي ڪرائڻ وارا آهن.

جڏهن چاترڪ پکي برسات جي بوند پان ڪري، پوسن
ٿيندو آهي، تهڙي طرح پريمي ست سنگي ۽ پگت جن
پوماٿما ۽ سندس سنتن جون ڪٿائون ۽ ليلائون سڻي،
خوش ٿيندا آهن. سندن ساٿوڪ سپاءِ پر واڌرو ٿيندو
آهي ۽ پنهنجي ستگوروءَ کي پراڻا ڪندا آهن ته
”هي ڪرپانڌان ستگورو اسان تي اهڙي ديا ڪر، جو
اسانجو من پڇي ۽ نرمل ٿئي، نيتر آسن سان پوپورون
هجن، پراڻ اسٽر ٿين، چت ايڪاگر ٿئي، ڪٿائون ٻڌي

رومانچ کڙا ٿين، ساڻوڪ ڀاءُ اسان ۾ جاڳرت ٿي، پاڻ
۾ اڻڇ، نيچ، ڳرڻ آشرم جو پيد ڀاءُ مٽجي وڃي ۽ اوهان
جي ڀڳتي ۾ هروقت لڙين رهي.

سريو ۾ مٿين گڻن جي پرويش ڪرڻ سان، ڀڳت جن
معلوم ڪندا آهن ته اسين پرمات جي رستي ۾ وڌي
رهيا آهيون. هنن مايا جي ساگر مان، ويد شاستر پار
ڪين ڪري سگهندا پر ستگوروءَ تي ڪري سگهندو.
سڀني پرائين کي ايشور درشن ڪرائڻ جو يوگيه ۽ لائق
بنائڻ، صرف گورو ئي ڪري سگهي ٿو، ڇو ته منجهس
سڀ لياقتون موجود آهن.

هڪ ڀيري ڀڳت شاما، ڪاڪا مهاڄي ايڪناٽ جو
ڀاڳوت پڙهڻ ۽ اڀياس ڪرڻ لاءِ کڻي سڌو مسجد ۾ پهتو.
باباجن اهو ڀاڳوت، شاما کان وٺي، ان جا ڪي پڌا
وغيره ورائي، شاما کي واپس ڏيئي چيو ته ”هن گرنٽ
کي سنڀالي رکڻ.“ شاما ويٺي ڪئي ته ”سوامي، هي
گرنٽ منهنجو نه، پر ڪاڪا صاحب جو آهي ۽ پڙهي
کيس موٽائي ڏيڻو آهي.“ بابا صاحب جواب ڏنو ته ”نه
نه، هي گرنٽ ته مان توکي ڏيئي رهيو آهيان، تون
خبرداريءَ سان پاڻ وٽ رکڻ. هن مان توکي ڪمائتيون
سڪياڻون ملنديون.“

ٿورن ڏينهن کانپوءِ ڪاڪا صاحب ڀاڳوت جو ٻيو
ڇاپو وٺي آيو ۽ باباجن جي ڪر ڪملن ۾ پيٽا ڪيو.

باباجن وري اهو ساڳيو پستڪ ڪاڪا صاحب کي
 پرساد طور ڏنو ۽ چيو ته ”هن ڌرمي گرنٽ کي سنڀالي
 رکڻ. هن جو اڀياس اٽل اسٽي ۽ ٽي پھچڻ ۾ توکي
 سھائتا ڪندو.“ ۽ ڪاڪا صاحب پرنٽام ڪري اهو
 باباجن جي شپ هٿن جو سپرڻ ڪيل پستڪ وٺي، ان
 کي عزت سان ٽي مٿي رکيو ۽ چيو. مطلب ته باباجن پنھنجن
 شيون ڪن، پويين ۽ پڳتن جي دلچسپي ۽ موجب ڌرمي
 گرنٽن اڀياس ڪرڻ ۽ همٿائڻ لاءِ اول وٺي ان کي
 پنھنجن پوتر هٿن سان چھي پوءِ انکي سنڀالي رکڻ ۽ هر روز
 اڀياس ڪرڻ جي هدايت ضرور ڪندا هئا. يعني سڀني
 ڌرمي گرنٽن لاءِ کين ساڳي پاوٺا هئي.

وشڻو سھسرنام ۽ رامداسي پنٽ جو پوئلڳ

شاما باباجن جو بلڪل ويجهو شيوڪ هو ۽ باباجن
 جي مرضي هئي ته کيس ”وشڻو سھسرنام“ گرنٽ پرساد
 طور ڏجي. هڪ ”رامداسي“ پنٽ جو پوئلڳ، شردبيءَ
 ۾ اچي کي ڏينھن ٽڪيو. هو نير انوسار پرائه، ڪال
 جو اٿي، سنان وغيره ڪري، گيرؤ وستر پائي، سرير
 تي پسر لڳائي، وشڻو سھسرنام جو جاپ ڪندو هو.
 تنھن ڪانسواءِ اڌ پاتر رامايڻ جو به شردا سان پات
 ڪندو هو.

هڪ ڏينھن انهيءَ رامداسيءَ کي پنھنجي ويجهو

گهراڻي چيائونس ته ”منهنجي پيٽ ۾ سخت سور آهي“ جو ”سونا مڪي“ کائڻ کانسواءِ ڪين لهندو. رامداسيءَ نير موجب پنهنجو پاٽ پڙهڻ بدوان، ڪدم آڻي باباجن لاءِ اها سونا مڪي دوا وٺڻ لاءِ پزار ۾ ويو ته باباجن آڻي رامداسيءَ جي آسٽ تان سهسرام گرنٽ کڻي، وري پنهنجي آسٽ تي اچي ويٺا ۽ شاما کي چيو ته ”هن آمله ڪتاب جو آڀياس من وانجيت قل ڏيڻ وارو آهي مان توکي پرساد طور ڪري ڏيان ٿو ته تون هن جو روز پاٽ ڪڇ، هڪ دفعي مون کي دل ڌڙڪڻ جي تڪليف اچي ٿي ۽ ائين سمجهيم ته پران پڪي اڏامڻ وارو آهي، ان وقت هي سهسرام وارو گرنٽ، مون کڻي پنهنجي دل جي مٿان رکيو، پوءِ ٿه اهڙي ڪرامت ٿي، جو دل جي ڌڙڪڻ ڪدم بند ٿي ويئي ۽ بدن ۾ اهڙي طاقت معلوم ڪيم، جڳ ته الله خود لهي اچي منهنجي دل کي مالش ڪري منهنجي رکشا ڪري رهيو آهي. انڪري مان هي گرنٽ اڄ توکي ڏيان ٿو. تون آهستي آهستي ڪري هڪ هڪ نام جي مهلا جو پڌ ڏيرج سان پڙهندو رهج ته ان مان توکي گهڻو لاڀ پراپت ٿيندو.“

شاما موت ۾ جواب ڏنو ته ”سوامي، هن پستڪ جو مالڪ رامداسي پستڪ جو پوئلڳ آهي. مون کي هن پستڪ جي ضرورت ناهي. هي رامداسي ڏاڍو ڪروڙي آهي ۽ موٽي اچي جهڳڙو ڪندو ۽ لڙندو.“

تنهن کانسواء هت سان سنسڪرت ۾ لکيل پستڪ پڙهي
 ڪين سگهندس. ” شاما دل ۾ سمجهو ته باباجن،
 منهنجي ۽ رامداسيءَ جي وچ ۾ جهڙو ڪرائي، مزي
 ڏسڻ جي ليلا رچي رهيا آهن. پر باباجن چيو ٿي ته
 ڪن به شاما کان سهسرتام ڪنٺ ڪرايان ۽ ايشور نام
 جي جاپ جي وڏائي ۽ مهتوتا جو، شاما کي اٺيو
 ڪرايان ته سهسرتام جو جاپ سنساري دکن کان مڪتي
 ڏيڻ وارو، پاڻ کان بچائڻ وارو، خراب ورئين کان بچاءُ
 ڪرڻ وارو ۽ جنم مرڻ جي بندن کان بچائڻ وارو آهي.
 ليڪن شاما کي اها ڳالهه ٿي نٿي آڙي!

هيڏانهن رامداسي جڏهن پزار مان سونامڪي دوا وٺي
 موٽيو ته اڻڻا چنڀيڪر، جو اتي حاضر هو، تنهن ٿارڊ
 وانگيان، رامداسيءَ کي گهٽ وڌ احوال ٻڌائي، هنکي
 چيڙيو، رامداسي به ڪاوڙ جي جوش ۾ اچي، شاما تي
 اڙ ڪري آيو ۽ چيو ته ”توئي لچائي يا سُر جو بهانو
 ڪري، باباجن جي معرفت مون کي دوا وٺڻ لاءِ موڪليو
 آهي. هاڻي جو اهو پستڪ مون کي موٽائي نه
 ڏيندين، ته مان تنهنجو مٿو ٽوڙيندس.“ شاما
 شائتيءَ سان کيس سمجهائڻ لڳو پر هو پاڻ وڌيڪ
 اڀامڻ لڳو.

اڻي باباجن پرهم وائيءَ سان چيو ته ”اڙي رامداسي،
 هيڏو ڪوڙ جو مچائي رهيو آهين؟ تون هن پوتو ڪرنت

جو پات نيم سان ڪندو رهيو آهين، ته به اڃا منو بولڻ
 ڪين سگهيو آهين! تنهنجو سپاءُ ئي اهڙو جهڳڙالو ٿيو
 سمجهڻ ۾ اچي جو هر روز پات پڙهڻ جو توتي اثر ئي
 ڪين پيو آهي! جڏهن تنهنجي زبان تنهنجي وس ۾
 ناهي ته پوءِ رامداسي ٿيڻ جو فائدو ئي ڪهڙو؟ توکي
 ته سهرنام جي پات پڙهڻ کانپوءِ وٽراڳ اچڻ گهرجي.
 ڪهڙي نه عجيب ڳالهه چئبي تنهنجو هن ننڍڙي بستڪ
 ۾ ايترو ته موٽو آهي، جو تون شاما سان جنسي لڙائي
 ڪري رهيو آهين! هن بستڪ جو ملهه گهڻو آهي؟
 پئسن سان بستڪ نه گهڻي ئي خريد ڪري سگهجن
 ٿا پر انسان ڪين ملي سگهندا. شاما جو ان ۾ ڪوبه
 ڏوهه ڪونهي. مون ئي تنهنجو بستڪ کڻي هن کي
 ڏيئي چيو ته هر روز پات ڪري، ڪنڪ ڪري ڇڏ، ڇو ته
 مون سمجهيو ته توکي به ضرور سچو ڪنڪ هوندو
 شاما کي جيڪڏهن هن بستڪ پڙهڻ مان لاپ پهچي،
 ته توکي پاڻ خوش ٿيڻ گهرجي ۽ مون به انهيءَ خيال
 کان اهو بستڪ کيس ڏنو آهي. هاڻ تون پنهنجي اُسط
 تي ويهي ٿورو سوچ نه غلط تون آهين يا شاما؟“

باباجن جا امرت وچن ٻڌي، ”رامداسيءَ تي اهڙو ته
 ڳوڙهو پرياءُ پيو، جو چوڻ لڳو ته انهي سهرنام جي
 بدلي ۾، مون کي شاما ”پنج رتني گيتا“ ڏئي ته
 مونکي قبول آهي.“ شاما چيس ته ”هڪ بدران مان توکي

ڏه گيتائون ڏيڻ لاءِ تيار آهيان.“ ۽ رآمداسي، پنج رڻي گيتا وٺي خوش ٿيو.

هاڻي سوال ٿو پيدا ٿئي ته رآمداسي ۽ ڪڏهن به گيتا ڪانه پڙهي هئي، تنهن اهو پستڪ چوگهري ورتو؟ باباجن جي حاضري ۾ هنن هيڏو رڳڙو ڇو مڃايو؟ جواب اهوئي ئي سگهي ٿو ته هن ليلا دٿاران، باباجن، شاما کي سهسرنام جي اڀياس ڪرڻ جو اکر ۽ وجه ڏياريو ۽ ساڳئي وقت جوشيلى رآمداسيءَ کي پڻ گيتا جي اڀياس ڪرائڻ لاءِ پوڙڻا ڪري سندس واٽان ٿي بولايو ته مون کي گيتا ڏيو.

سنتن ۽ مهاتمان جون وچتر وارٿائون ۽ ليلائون، ساڌارڻ منشن جي سمجهه کان ٻاهر آهن هو پنهنجي نموني ۾ شانت ڇت سان، ڪيل ڪيليندا رهن ٿا. مٿين ليلا جو ڦل اهو نڪتو، جو شاما جلد ئي سهسرنام ڪنڪ ڪري ڇڏيو ۽ ان جو اونهو اڀياس ڪري، ايترو ته گيان حاصل ڪيو، جو پوني جي انجنيئرنگ ڪاليج جو پروفيسر ٿي ۽ پيا، شاما سهسرنام جو آرٽ سمجهڻ ايندا هئا. رآمداسي پڳت جا به ڪي پاڳهه اچي ڪليا هئا، جو باباجن جي اڀديش ٻڌڻ سان، سندس ڪاوڙ شانت ٿي ويئي ۽ گيتا پاٽ پڙهڻ ۾ دلچسپي وٺڻ لڳو.

باباجن، پوروديا جي اڀياس ڪندڙن کي پڻ آتساهت ڪندا هئا. هڪ ڀيري ٻاڙو صاحب کي جوڳه جو هڪ پارسل

آيو جنهن ۾ لوڪمانيه تلڪ جي لکيل گيتا پاشيه مٿان
 گاهه جي پاڻي ۾ اندر پيل هو. جوڳو صاحب جئن ئي
 اهو پارسل آڻي، باباجن جي اڳيان جهڪي وٺندا
 ڪئي ته پارسل باباجن جي چوئر ۾ ڪري ڏيڻو. باباجن
 پڇيس ته ”هن پارسل ۾ ڇا پيل آهي؟“ شري جوڳو پڪدم
 پارسل کولي، گرنٽ ڪڍي، باباجن جي ڪرڪمن ۾
 ڏنو. باباجن انجا پنا هيڏانهن هوڏانهن ورائي، کيسي
 مان هڪ روپيو ڪڍي ۽ پستڪ جي مٿان رکي، شري
 جوڳو کي ڏيئي چيو ته ”هن گرنٽ جو ڌيان پورو ڪ
 اڀياس ڪندو رهجي، ان مان تنهنجو ڪلياڻ ٿيندو.“

پورن گورو ۽ پورن شش جي گڏجاڻي

جو پورن پرياءَ

دادا صاحب ڪاپرڊي پڻ پنهنجي ڪتب سميت
 شريءَ ۾ اچي ڪي مهنا رهيو. هو امرائتيءَ جي
 هاءِ ڪورٽ جو هڪ پرسٽ وڪيل هو ۽ دهليءَ جي
 ”ڌارا سڀا“ جو سپاسڊ پڻ هو. ڳالهائڻ جو بلڪل هوشيار
 ۽ ودوان هو ته به باباجن جي اڳيان وات کولڻ جي
 همٿ ئي ڪانه ٿيندي هيس. جيتوڻيڪ ٻيا ڪيترا
 باباجن سان اچي وارتالاپ يا ٻي چرچا ڪندا هئا پر
 وڪيل ڪاپرڊي نونڪر ۽ ٻوڙي ئي چڱا ڇپ چاپ وينا
 پڌندا هئا. دادا صاحب سنسڪرت ۾ لکيل پستڪ

”پنج دشي“ جو بين ڪي ارت ڪري بدائيندو هو،
 ليڪن باباجن اڳيان هميشه خاموش رهندو هو ۽ اکر به
 ڪين ٻولي سگهندو هو. ڇو؟ برهم ٻڌ تي پهتل مهاپرش
 جي اڳيان، خشڪ وگيائي ويدانتين جو وات بند ٿي
 ويندو آهي ڇو ته چوڻي آهي ته ”مغلن اڳيان پارسي
 وسري ويندي آهي.“ برهم گيائين جي شڪتيءَ اڳيان
 هو بيوس ٿي ويندا آهن. دادا صاحب جي استري
 پورٽ پگتياڻي هئي ۽ باباجن جي چوڻن ۾ اٽل شرڏا
 رکندڙ هئي. هو هر روز منجهند جو پرساد ٺاهي، مسجد
 ۾ کڻي ويندي هئي ۽ جڏهن بابا اهو گرهڻ ڪندا هئا
 تنهن کانپوءِ ئي اچي پنهنجو پوڄن تيار ڪندي هئي.

هڪ ڏينهن هو ڪيرٽي، پوريون ۽ ٻيا پدارت ٺاهي
 مسجد ۾ کڻي آئي. رواجي طرح ته باباجن لاءِ پرساد
 آڻيندڙ ترسي وهندا هئا ته ڪڏهن ٿا کائڻ جو اشارو
 ڪن. پر ان ڏينهن يڪدم اٿي، لنگر جي ڪمري ۾
 وڃي، آندل ٿالهيءَ تان ڪپڙو لاهي، کائڻ شروع ڪيو!
 ان ئي شام چين ته ”باباجي، اڄ اوهان هنن سان
 پاسخاطري ڇو ڪئي آهي؟ ٻيا پوڄن آڻين ته اوهين
 ٺهاريو به ڪين پوءِ اڄ پڪشيات ڇو؟ ڪن جون آندل
 ٿالهيون به ڪڏهن ڪڏهن اونڌيون ڪري ڦٽيون ڪندا
 آهيو. اهو نياءُ جو ورتاءُ آهي؟ ڇا اڄ هن مانا جو
 آندل پوڄن وڌيڪ سواڊي آهي ڇا؟ ڪرپا ڪري اها

سوسيا (عجيب حالت) سمجهايو ته اسانجي دل مان شڪ
دور ٿئي.

بابا جن سمجهاڻي طور چيو ”پاڻي شام، اڄوڪي
هن پوڄن جي وچترتا وارتا هيءَ آهي، جو هيءَ ماما،
ننڍريل جنمن ۾ هڪ واپاريءَ جي ٿلهي متاري گانءَ
هڻي ۽ گهڻو کير ڏيندي هئي. ان کان پوءِ هن هڪ
مالهيءَ جي گهر ۾ جنم ورتو. پوءِ وري هڪ ڪٽريءَ
جي ونس ۾ پيدا ٿي ۽ هڪ واپاري سان سندس
شادي ٿي. اڄ گهڻي ڪال کانپوءِ هن سان گڏجڻ ٿيو
آهي تنهن ڪري هن جي ٿالهيءَ مان ٿو کان. ”ڪائڻ
کانپوءِ هت منهن صاف ڪري به ٿي اوگرايون ڏيئي
اچي آسڻ تي ويٺا ته هوءَ ماما اچي سندن چرن دٻائڻ
وٺي ۽ ڪجهه وارتالاپ ڪرڻ لڳي.

شاما اهو ڪيل ڏسي کلي چوڻ لڳو ”اڄوڪو درسيه
۾ عجيب آهي جو پگوان ۽ پگت هڪ ٻئي جي شيوا
ڪري رهيا آهن.“ آخر ۾ بابا جن کيس چيو ته هاڻي
سدائين ”راجا رام راجا رام“ جو جپ ڪندي ڪر. هن
جي پوري آيياس ڪرڻ سان، توکي پنهنجي ڌيءَ (آدرش)
جي پراپتي ضرور ٿيندي ۽ پورڻ شانتي ملندي.“
اڌ ياتڪ وڌيا کان اڻ واقف رواجي ماڻهن کي، هيءَ
ڀالھ عجيب لڳندي. شاسترن جي پاشا ۾ منتر يا
شبد ڏيڻ کي ”شڪتي پات“ ڪري چيو ويو آهي.

باباجن جهڙن بوهن سان پهتل شخصن جي وچن ۾
 اهڙي شڪتي سمايل رهي ٿي، جا پورن ۽ لائق شهن
 جي ڪن ۾ قوڪ ڏيڻ سان، سندن سڄي بدن ۾ بجلي
 جيان گهڙي وڃي ٿي. دم دم سان انهيءَ ڏنل منتر جو،
 بدن ۾ دڙو هلي ٿو. پورن گورڪ ۽ پورن شهن جي
 ملڻ سان ئي پورن منتر ملي سگهندو.

”پورا ستگور پيٽيشي، پوري هوويءَ جيڪي“

هسند پيمان ڪيل پيمان ڪاوند پيمان، وچي هوويءَ مڪي.“

(گورواڻي)

